



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 24.01.2025 **TIME : 12.50 PM**

പ്രധാന വാർത്തകൾ

1. സ്വാതന്ത്ര്യത്തിന്റെ നൂറാം വാർഷികം ആഘോഷിക്കുമ്പോൾ ലോകരാജ്യങ്ങളിൽ ഏറ്റവും ശ്രേഷ്ഠമായി ഇന്ത്യ മാറുമെന്ന് ഉപരാഷ്ട്രപതി ജഗ്ദീപ് ധൻകർ.

Vice President Jagdeep Dhankhar has said that India will become the excellent country in the world as we celebrate the 100th anniversary of independence.

2. റിപ്പബ്ലിക് ദിന ആഘോഷങ്ങളിൽ പങ്കെടുക്കുന്ന ടാബ്ലോ കലാകാരന്മാർ, ഗോത്രവിഭാഗക്കാർ തുടങ്ങിയവരുമായി പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ കൂടിക്കാഴ്ച നടത്തും.

Prime Minister Narendra Modi will meet tableaux artists, tribal guests and others who participate in Republic Day Celebrations 2025 in New Delhi today.

3. ഭരണഘടനാ അഭിമാന ദിന സെമിനാറിൽ പങ്കെടുക്കാൻ കേന്ദ്രമന്ത്രി പ്രളാദ് ജോഷി കേരളത്തിലെത്തി.

Union Minister Pralhad Joshi arrives in Kerala to attend Constitution Pride Day seminar.

4. ' ഉജ്ജ്വലമായ ഭാവിയായി പെൺകുട്ടികളെ ശാക്തീകരിക്കുക ' എന്ന പ്രമേയത്തിലൂന്നി ഇന്ന് ദേശീയ ബാലിക ദിനം. പെൺകുട്ടികൾക്കായി മികച്ച അവസരങ്ങൾ

**ഒരുക്കാൻ സർക്കാർ പ്രതിജ്ഞാബദ്ധമാണെന്ന്
പ്രധാനമന്ത്രി,**

National Girl Child Day is being celebrated today with the theme 'Empowering Girls for a Brighter Future'. The Prime Minister said that the government is committed to creating better opportunities for girls.

**5. മനുഷ്യരാൽ പ്രവർത്തിപ്പിക്കുന്ന രാജ്യത്തെ ആദ്യ
അന്തർവാഹിനി ഈ വർഷം അവസാനത്തോടെ
പ്രവർത്തനക്ഷമമാകുമെന്ന് കേന്ദ്രമന്ത്രി ജിതേന്ദ്ര സിങ്.**

India to launch human under water submersible this year, says Union Minister Jitendra Singh.

**6. ഐഎസ്എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്
ഈസ്റ്റ് ബംഗാൾ പോരാട്ടം.**

Kerala Blasters to face East Bengal in ISL football today.

VP - BIHAR - UP - INTRO

വികസിതഭാരതം എന്നത് വെറും സ്വപ്നമല്ല , നിലവിൽ സംഭവിച്ചു കൊണ്ടിരിക്കുന്ന കാര്യമാണെന്ന് ഉപരാഷ്ട്രപതി ജഗദ്ദീപ് ധൻകർ. സ്വാതന്ത്ര്യത്തിന്റെ നൂറാം വാർഷികം ആഘോഷിക്കുമ്പോൾ വികസിത രാജ്യമായി മാറുന്നതിനൊപ്പം ലോകരാജ്യങ്ങളിൽ ഏറ്റവും ശ്രേഷ്ഠമായി ഇന്ത്യ മാറുമെന്നും അദ്ദേഹം പറഞ്ഞു . ഭാരതരത്ന ശ്രീ കർപ്പൂരി താക്കൂറിന്റെ 101-ാം ജന്മവാർഷികത്തോട് അനുബന്ധിച്ച് ബിഹാറിലെ സമസ്തിപൂരിൽ നടന്ന ചടങ്ങിൽ പങ്കെടുക്കുകയായിരുന്നു ഉപരാഷ്ട്രപതി.

(VOICE.....)

ബിഹാറിന്റെ വളർച്ചയ്ക്കായി വലിയ സംഭാവനകൾ നൽകിയ വ്യക്തിയായിരുന്നു കർപ്പൂരി താക്കൂർ എന്നും ഉപരാഷ്ട്രപതി അനുസ്മരിച്ചു. ലഖ്നൗവിൽ ഉത്തർപ്രദേശ് സംസ്ഥാന ദിനാഘോഷത്തിലും ഉപരാഷ്ട്രപതി പങ്കെടുക്കും.

PM KARPURI THAKUR

മുൻ ബീഹാർ മുഖ്യമന്ത്രിയും ഭാരതരത്ന ജേതാവുമായ കർപൂരി താക്കൂറിന്റെ ജന്മവാർഷികത്തിൽ പ്രധാനമന്ത്രി നരേന്ദ്ര മോദി അദ്ദേഹത്തിന് സ്തുരണാഞ്ജലി അർപ്പിച്ചു. സാമൂഹിക നീതിയ്ക്കായി തന്റെ ജീവിതം മുഴുവൻ സമർപ്പിച്ചയാളാണ് കർപൂരി താക്കൂർ എന്ന് പ്രധാനമന്ത്രി സമൂഹ മാധ്യമ കുറിപ്പിൽ പറഞ്ഞു.

PM - NCC CADETS

റിപ്പബ്ലിക് ദിന ആഘോഷങ്ങളുടെ ഭാഗമായി പ്രധാനമന്ത്രി നരേന്ദ്ര മോദി എൻസിസി, എൻഎസ്എസ്, യൂത്ത് എക്സ്ചേഞ്ച് പ്രോഗ്രാം കേഡറ്റുകൾ, ട്രോപ്പിക് കലാകാരന്മാർ, ഗോത്രവിഭാഗക്കാർ എന്നിവരുമായി ഇന്ന് ന്യൂഡൽഹിയിൽ കൂടിക്കാഴ്ച നടത്തും. ഭരണഘടനയുടെ 75-ാം വാർഷിക ആഘോഷവുമായി ബന്ധപ്പെട്ടുള്ള രണ്ട് നിശ്ചല ദൃശ്യങ്ങളും വിവിധ സംസ്ഥാനങ്ങൾ, കേന്ദ്ര ഭരണ പ്രദേശങ്ങൾ, മന്ത്രാലയങ്ങൾ വകുപ്പുകൾ എന്നിവ ഒരുക്കുന്ന 31 നിശ്ചല ദൃശ്യങ്ങളുമാണ് പരേഡിൽ അണിനിരക്കുന്നത്. ഗോത്ര നേതാവായിരുന്ന ബിർസ മുണ്ടയുടെയും സർദാർ വല്ലഭായ് പട്ടേലിന്റെയും 150-ാം ജന്മവാർഷിക ദിനാഘോഷങ്ങളുമായി ബന്ധപ്പെട്ട് വിവിധ പരിപാടികൾ ഉണ്ടാകും. രാജ്യത്തിന്റെ വിവിധ ഭാഗങ്ങളിൽ നിന്നുള്ള 300 കലാകാരന്മാർ പരേഡിൽ വിവിധ പരിപാടികൾ അവതരിപ്പിക്കും .

INDONESIAN PREZ VISIT

76-ാം റിപ്പബ്ലിക് ദിനാഘോഷ ചടങ്ങിൽ മുഖ്യാതിഥിയായി പങ്കെടുക്കുന്ന ഇന്തോനേഷ്യൻ പ്രസിഡൻ്റ് പ്രബോവോ സുബിയാനോ ന്യൂഡൽഹിയിലെത്തി. വിദേശകാര്യ സഹമന്ത്രി പബിത്ര മാർഗരീത അദ്ദേഹത്തെ വിമാനത്താവളത്തിൽ സ്വീകരിച്ചു. നാല് ദിവസത്തെ സന്ദർശനത്തിനിടെ ഇന്തോനേഷ്യൻ പ്രസിഡൻ്റ്, രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി വിദേശകാര്യ മന്ത്രി എസ്.ജയശങ്കർ എന്നിവരുമായി കൂടിക്കാഴ്ച നടത്തും.

=====

KANNUR , O RATNAKARAN - (INTRO)

റിപ്പബ്ലിക് ദിനത്തോടനുബന്ധിച്ച് രാഷ്ട്രപതി ഭവനിൽ നടക്കുന്ന അറ്റ് ഹോം പരിപാടിയിലേക്ക് ക്ഷണം ലഭിച്ച ദേശീയ അധ്യാപക അവാർഡ് ജേതാവും കണ്ണൂർ സ്വദേശിയുമായ ഡോ. കെ ഓ രത്താകരൻ ആകാശവാണി വാർത്തകളോട്.....

(VOICE.....)

=====

PRAHLAD JOSHI

തിരുവനന്തപുരത്ത് നടക്കുന്ന ഭരണഘടനാ അഭിമാന ദിന സെമിനാറിൽ പങ്കെടുക്കാൻ കേന്ദ്രമന്ത്രി പ്രഹ്ലാദ് ജോഷി കേരളത്തിലെത്തി. വെങ്കുണേരം നാല് മണിക്ക് നടക്കുന്ന ചടങ്ങ് അദ്ദേഹം ഉദ്ഘാടനം ചെയ്യും.

=====

AMIT SHAH - NUCFDC

ദേശീയ നഗര സഹകരണ ധനകാര്യ വികസന കോർപ്പറേഷൻ ഓഫീസ് കേന്ദ്ര മന്ത്രി അമിത് ഷാ ഇന്ന് മുംബൈയിൽ ഉദ്ഘാടനം ചെയ്യും. പ്രധാനമന്ത്രി നരേന്ദ്രമോദിയുടെ സഹകാർ കെ സമുദ്രി എന്ന കാഴ്ചപ്പാടിന്റെ ഭാഗമായുള്ള വിവിധ പദ്ധതികൾക്ക് അദ്ദേഹം തുടക്കം കുറിക്കും. 2025 അന്താരാഷ്ട്ര സഹകരണ വർഷമായി ആചരിക്കുന്നതിന് മുന്നോടിയായുള്ള വാർഷിക കലണ്ടറും ശ്രീ അമിത് ഷാ പ്രകാശനം ചെയ്യും. പുതുതായി രൂപീകരിക്കുന്ന 10,000 വിവിധോദ്ദേശ്യ സഹകരണ സൊസൈറ്റികളുടെ പരിശീലന പരിപാടിയ്ക്കും കേന്ദ്രമന്ത്രി തുടക്കം കുറിക്കും.

=====

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്....

=====

NATIONAL GIRL CHILD DAY

പെൺകുട്ടികളുടെ അവകാശങ്ങൾ ഉറപ്പാക്കണമെന്ന് ഓർമ്മിപ്പിച്ച് ഇന്ന് ദേശീയ ബാലികാ ദിനം. 'ഉജ്ജ്വലമായ ഭാവിക്കായി പെൺകുട്ടികളെ ശാക്തീകരിക്കുക' എന്നതാണ് ഈ വർഷത്തെ പ്രമേയം. രാജ്യത്ത് പെൺകുട്ടികൾ നേരിടുന്ന അസമത്വങ്ങളെക്കുറിച്ച് പൊതു അവബോധം സൃഷ്ടിക്കുന്നതിനായി കേന്ദ്ര വനിതാ ശിശുവികസന മന്ത്രാലയമാണ് 2008 ജനുവരി 24 മുതൽ ദേശീയ ബാലികാ ദിനാചരണത്തിന് തുടക്കമിട്ടത്.

=====

PM GIRL CHILD

ദേശീയ ബാലികാ ദിനത്തിൽ ആശംസകൾ അറിയിച്ച് പ്രധാനമന്ത്രി നരേന്ദ്ര മോദി. വിദ്യാഭ്യാസം, സാങ്കേതികവിദ്യ, നൈപുണ്യ വികസനം, ആരോഗ്യം തുടങ്ങിയ മേഖലകളിൽ കേന്ദ്ര സർക്കാർ ശ്രദ്ധ കേന്ദ്രീകരിക്കുന്നത് പെൺകുട്ടികളുടെ ശാക്തീകരണത്തിന് സംഭാവന നൽകുന്നതിനാണെന്ന് അദ്ദേഹം സമൂഹമാധ്യമത്തിൽ പറഞ്ഞു . പെൺകുട്ടികൾക്കെതിരെ യാതൊരു വിവേചനവും ഉണ്ടാകുന്നില്ലെന്ന് ഉറപ്പാക്കാനും അവർക്കായി മികച്ച അവസരങ്ങൾ ഒരുക്കാനും സർക്കാർ പ്രതിജ്ഞാബദ്ധമാണെന്നും പ്രധാനമന്ത്രി പറഞ്ഞു.

=====

JITENDRA SINGH

മനുഷ്യരാൽ പ്രവർത്തിപ്പിക്കുന്ന രാജ്യത്തെ ആദ്യ അന്തർവാഹിനി ഈ വർഷം അവസാനത്തോടെ ലോഞ്ച് ചെയ്യാനാകുമെന്ന് പ്രതീക്ഷിക്കുന്നതായി കേന്ദ്രമന്ത്രി ജിതേന്ദ്ര സിങ്. ഡീപ് ഓഷ്യൻ മിഷന്റെ ഭാഗമായുള്ള അന്തർവാഹിനിയുടെ നിർമ്മാണം പുരോഗമിക്കുകയാണ്. ന്യൂഡൽഹിയിൽ മിഷൻ സ്റ്റിയറിംഗ് കമ്മിറ്റിയുടെ രണ്ടാമത് യോഗത്തിനു ശേഷമാണ് കേന്ദ്രമന്ത്രി ഇക്കാര്യം അറിയിച്ചത് . ഭൂഗർഭ വിഭവങ്ങൾ പര്യവേക്ഷണം ചെയ്യാനും ആഴക്കടൽ ആവാസവ്യവസ്ഥകളെക്കുറിച്ച് അറിവു വർദ്ധിപ്പിക്കാനും രജ്യത്തിന്റെ

ബ്ലൂ ഇക്കോണമി വികസിപ്പിക്കാനും ലക്ഷ്യമിട്ടുള്ളതാണ് ഡീപ് ഓഷ്യൻ മിഷൻ .

=====

DELHI ASSEMBLY ELECTION

ഡൽഹി നിയമസഭാ തിരഞ്ഞെടുപ്പിനുള്ള പ്രചാരണം ഉത്തർജ്ജിതമാക്കി രാഷ്ട്രീയ പാർട്ടികൾ. ഉത്തരാഖണ്ഡ് മുഖ്യമന്ത്രി പുഷ്പർ സിംഗ് ധാമി , മുതിർന്ന ബിജെപി നേതാവും മുൻ കേന്ദ്രമന്ത്രിയുമായ അനുരാഗ് സിംഗ് താക്കൂർ തുടങ്ങിയവർ ഇന്ന് വിവിധ മണ്ഡലങ്ങളിൽ പ്രചാരണം നടത്തും. ആം ആദ്മി പാർട്ടി ദേശീയ കൺവീനറും മുൻ ഡൽഹി മുഖ്യമന്ത്രിയുമായ അരവിന്ദ് കെജ്രിവാൾ ഉത്തം നഗർ, ദ്വാരക തുടങ്ങിയ മണ്ഡലങ്ങളിൽ റോഡ് ഷോകളിൽ പങ്കെടുക്കും . മുതിർന്ന കോൺഗ്രസ് നേതാവും ലോക്സഭാ പ്രതിപക്ഷ നേതാവുമായ രാഹുൽ ഗാന്ധി മാദിപുർ മണ്ഡലത്തിൽ മെഗാ റാലിയെ അഭിസംബോധന ചെയ്യും. 70 മണ്ഡലങ്ങളിലേക്കുള്ള വോട്ടെടുപ്പ് അടുത്തമാസം 5 നാണ്. വോട്ടെണ്ണൽ എട്ടിന് നടക്കും.

=====

SURESH GOPI - KOZHIKODE

കേന്ദ്ര സഹ മന്ത്രി സുരേഷ് ഗോപി ഇന്ന് കോഴിക്കോട് വിവിധ ചടങ്ങുകളിൽ സംബന്ധിക്കും. രാജ്യത്തിനായി ജീവൻ ബലിയർപ്പിച്ച ധീരസൈനികരുടെ ഓർമ്മയ്ക്കായി പുത്തഞ്ചേരിയിൽ നിർമ്മിച്ച യുദ്ധസ്തൂരക മന്ദിരം കേന്ദ്രമന്ത്രി നാടിന് സമർപ്പിക്കും. തുടർന്ന് എം ടി വാസുദേവൻ നായരുടെ വസതിയും മന്ത്രി സന്ദർശിക്കും.

=====

PREZ PM UP FOUNDATION DAY

ഉത്തർപ്രദേശ് സംസ്ഥാന രൂപീകരണ ദിനത്തോടനുബന്ധിച്ച് രാഷ്ട്രപതി ദ്രൗപതി മുർമുവും പ്രധാനമന്ത്രി നരേന്ദ്ര മോദിയും ജനങ്ങൾക്ക് ആശംസകൾ നേർന്നു . രാജ്യത്തിന്റെ സാമ്പത്തിക, സാമൂഹിക, രാഷ്ട്രീയ, ആത്മീയ വികസനത്തിൽ ഉത്തർപ്രദേശ് പ്രധാന പങ്ക് വഹിക്കുന്നതായി

രാഷ്ട്രപതി സമൂഹ മാധ്യമ കുറിപ്പിൽ പറഞ്ഞു. ഉത്തർപ്രദേശിനെ പുണ്യഭൂമിയായി വിശേഷിപ്പിച്ച പ്രധാനമന്ത്രി കഴിഞ്ഞ എട്ട് വർഷമായി ഉത്തർപ്രദേശ് വികസനത്തിന്റെ പുതിയ അധ്യായങ്ങൾ സൃഷ്ടിക്കുകയാണെന്നും പറഞ്ഞു.

=====

NEW IRISH PM

അയർലണ്ടിൻറെ പുതിയ പ്രധാനമന്ത്രിയായി ഫിയന്ന ഫോൾ പാർട്ടി നേതാവ് മൈക്കൽ മാർട്ടിനെ തിരഞ്ഞെടുത്തു. ഐറിഷ് പാർലമെൻറിൻറെ ലോവർ സഭയായ ഡെയ്ലിൽ നടന്ന വോട്ടെടുപ്പിന് ശേഷമാണ് പ്രഖ്യാപനം ഉണ്ടായത്.

=====

ASSAM EARTHQUAKE

അസമിലും മറ്റു വടക്കുകിഴക്കൻ സംസ്ഥാനങ്ങളിലും ഭൂചലനം. ഇന്നലെ രാത്രിയാണ് റിക്ടർ സ്കെയിലിൽ 4.8 തീവ്രത രേഖപ്പെടുത്തിയ ഭൂചലനം ഉണ്ടായത് .ഇതുവരെ നാശനഷ്ടങ്ങൾ ഒന്നും തന്നെ റിപ്പോർട്ട് ചെയ്തിട്ടില്ല.

=====

FOOTBALL - ISL

ഐഎസ്എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് ഈസ്റ്റ് ബംഗാളിനെ നേരിടും. വൈകുന്നേരം 7.30-ന് കൊൽക്കത്തയിലാണ് മത്സരം.

=====

ABU DHABI- DUBAI -RAIL

അബുദാബിയെയും ദുബായിയെയും ബന്ധിപ്പിക്കുന്ന അതിവേഗ ട്രെയിൻ പദ്ധതിയ്ക്ക് അംഗീകാരമായി. മണിക്കൂറിൽ 350 കിലോമീറ്റർ വേഗതയിൽ സഞ്ചരിക്കുന്ന പദ്ധതിക്ക് മേൽനോട്ടം വഹിക്കുന്നത് ഇത്തിഹാദ് റെയിൽ ആണ് . 30 മിനിറ്റിനുള്ളിൽ ഇരുനഗരങ്ങളെയും ബന്ധിപ്പിക്കാൻ പദ്ധതിയുടെ സാധിക്കും.

=====

DONALD TRUPM - VISA

യു.എസിൽ നിയമവിരുദ്ധമായോ താൽക്കാലിക വിസയിലോ താമസിച്ചുവരുന്നവരുടെ കുട്ടികൾക്ക് യു.എസ് പൗരത്വം നിഷേധിക്കുന്ന പ്രസിഡൻ്റ് ഡൊണാൾഡ് ട്രമ്പിൻ്റെ ഉത്തരവ് ഒരു ഫെഡറൽ ജഡ്ജി താൽക്കാലികമായി തടഞ്ഞു. 14 ദിവസത്തേക്കാണ് ഉത്തരവ് തടഞ്ഞിരിക്കുന്നത്.

അതേസമയം അമേരിക്കയിൽ ഉൽപ്പന്നങ്ങൾ നിർമ്മിക്കുന്ന വ്യവസായികൾക്ക് കുറഞ്ഞ നികുതി വാഗ്ദാനം ചെയ്ത് പ്രസിഡൻ്റ് ഡൊണാൾഡ് ട്രമ്പ്. അല്ലാത്തപക്ഷം നികുതി ഏർപ്പെടുത്തുമെന്നും വേൾഡ് ഇക്കണോമിക് ഫോറത്തിൻ്റെ വാർഷിക യോഗത്തെ അഭിസംബോധന ചെയ്യുകൊണ്ട് ട്രമ്പ് പറഞ്ഞു.

RATION - GR ANIL

റേഷൻ വ്യാപാരികളുമായി മന്ത്രി ജി.ആർ.അനിലിൻറെ നേതൃത്വത്തിൽ ഇന്ന് ചർച്ച നടക്കും. വിവിധ ആവശ്യങ്ങൾ ഉന്നയിച്ച് ഈമാസം 27 മുതൽ റേഷൻ വ്യാപാരികൾ അനിശ്ചിതകാല പണിമുടക്ക് പ്രഖ്യാപിച്ച സാഹചര്യത്തിലാണ് ചർച്ച നടത്തുന്നത്. ധനമന്ത്രി കെ.എൻ.ബാലഗോപാലും ഓൺലൈനായി നടക്കുന്ന ചർച്ചയിൽ പങ്കെടുക്കും. വേതന വർദ്ധന പ്രഖ്യാപിക്കണമെന്നതാണ് സമരക്കാരുടെ പ്രധാന ആവശ്യം.

